

पलारी टेकरी शनिधाम में धूमधाम से मनाई जाएगी शनि जयंती

सिवनी नवभारत। पलारी टेकरी स्थित प्रसिद्ध शनिधाम मंदिर में शनिजयंती महापर्व श्रद्धा, भक्ति और धार्मिक उल्लास के साथ मनाया जाएगा। इस पावन अवसर पर विधायक दिनेश राय मुनमुन द्वारा मंदिर परिसर में विभिन्न निर्माण कार्यों का भूमिपूजन एवं लोकार्पण किया जाएगा। आयोजन समिति ने जिलेभर के श्रद्धालु भक्तों से अधिक से अधिक संख्या में पहुंचकर पुण्य लाभ अर्जित करने की अपील की है।

कार्यक्रम की मंगल बेला में सर्वप्रथम भगवान शनिदेव का वैदिक मंत्रोच्चार के साथ अभिषेक किया जाएगा। इसके पश्चात जनमानस की सुख-समृद्धि एवं बाधा निवारण हेतु सुंदरकांड पाठ का आयोजन होगा। तत्पश्चात

विधायक दिनेश राय मुनमुन करेंगे विभिन्न निर्माण कार्यों का भूमिपूजन एवं लोकार्पण

शनिधाम पलारी टेकरी में दोपहर 3:00 बजे से विशाल भंडारे का आयोजन रखा गया है, जिसमें श्रद्धालुजन प्रसादी ग्रहण करेंगे।

पर्यटन केंद्र के रूप में विकसित हो रहा शनिधाम

आयोजन समिति के अनुसार शनिधाम पलारी टेकरी वर्तमान में निरंतर विकास की ओर अग्रसर है। यह स्थल धार्मिक आस्था के साथ-साथ पर्यटन की दृष्टि से भी विकसित किया जा रहा है। ट्रस्ट द्वारा लक्ष्य प्राप्ति के साथ-साथ पर्यटन की दृष्टि से भी विकसित किया जा रहा है। ट्रस्ट द्वारा यह प्राकृतिक आस्था के साथ-साथ पर्यटन की दृष्टि से भी विकसित किया जा रहा है। ट्रस्ट द्वारा यह प्राकृतिक आस्था के साथ-साथ पर्यटन की दृष्टि से भी विकसित किया जा रहा है।



वाटिका बच्चों के मनोरंजन, सुंदर वृक्षारोपण अन्य स्थलों का सौंदर्यीकरण भी कराया गया है। यह स्थल एक रमणीय पहाड़ी के रूप में विकसित किया गया है।

शनि जयंती पर लोकार्पण एवं भूमिपूजन

आयोजन समिति ने बताया कि विधायक दिनेश राय मुनमुन द्वारा शनिधाम मंदिर के विकास में निरंतर सहयोग प्रदान किया जा रहा है। शनि जयंती पर मंदिर परिसर में श्रद्धालुओं की सुविधा हेतु टीनशेड, सार्वजनिक गार्डन का लोकार्पण एवं अतिरिक्त कक्ष तथा तोरण द्वारा का भूमि पूजन भाजपा जिला अध्यक्ष श्रीमती बिसेन एवं विधायक दिनेश राय मुनमुन की उपस्थिति में संपन्न होगा। शनिधाम पहाड़ी के सुव्यवस्थित विकास से प्रभावित सांसद श्रीमती भारती पारधी द्वारा भी सहयोग प्रदान किया जा रहा है उनके द्वारा सांसद निधि से सांस्कृतिक भवन प्रदान किया गया है जिसका सुंदर निर्माण किया गया है और जो इस स्थल को व्यवस्थित करने में महत्वपूर्ण है। यह संपूर्ण धार्मिक आयोजन महंत रामपुरी जी महाराज के सानिध्य में संपन्न होगा। दिनभर धार्मिक कार्यक्रमों का संचालन पंडित अशु तिवारी, पंडित शिवप्रसाद मिश्रा एवं पंडित अभिषेक तिवारी की उपस्थिति में विधि-विधानपूर्वक कराया जाएगा। शनिजयंती महापर्व के अवसर पर सौभाग्यवती महिलाओं द्वारा पति की दीर्घायु एवं सुख-समृद्धि की कामना के लिए एट सावित्री पूजन किया जाएगा। साथ ही महिला समिति द्वारा रामायण मंडल का आयोजन भी रखा गया है, जिसमें धार्मिक एवं सांस्कृतिक प्रस्तुतियां दी जाएंगी।

भजन संध्या और देवी जागरण की होगी विशेष प्रस्तुति

श्रद्धालुओं के लिए शाम को भव्य भजन संध्या एवं देवी जागरण कार्यक्रम आयोजित किया जाएगा। इस अवसर पर अशोक अकेला द्वारा भक्तिमय प्रस्तुतियां दी जाएंगी, जिससे पूरा क्षेत्र भक्तिरस में सराबोर रहेगा। समस्त धार्मिक एवं विकास कार्यों के अवसर पर ट्रस्टी सतोष अग्रवाल एवं भंडारा समिति ने जिलेभर के श्रद्धालु भक्तों से आयोजन में अधिक से अधिक संख्या में उपस्थित होकर कार्यक्रम को सफल बनाने की अपील की है।

सिवनी का बेटा नागपुर में कमा रहा है नाम

बिग बॉस और मास्टर शेफ विनर गौरव खन्ना के हाथों नवेद आज़मी सम्मानित



सिवनी नवभारत। नागपुर के एक होटल में एसजेएम इवेंट ऑर्गेनाइजर द्वारा एक भव्य अवार्ड फंक्शन का आयोजन किया गया। इस कार्यक्रम में मॉडलस, डिजाइनर्स, मेकअप आर्टिस्ट, फोटोग्राफर्स, मॉडिआ रिपोर्टर्स और स्पॉन्सर्स ने बड़ी संख्या में हिस्सा लिया। कार्यक्रम के दौरान विभिन्न कैटेगरी में शानदार प्रदर्शन करने वाले प्रतिभागियों को अभिनेता गौरव खन्ना के हाथों ट्रॉफी, मेडल और सर्टिफिकेट देकर सम्मानित किया गया। इसी अवार्ड फंक्शन में नवेद आज़मी को बेस्ट मीडिया चैनल संचालन के लिए सम्मानित किया गया। सिवनी से ताल्लुक रखने वाले नवेद आज़मी आज नागपुर में अपनी मेहनत और प्रतिभा के दम पर पहचान बना रहे हैं। नवेद आज़मी ऑस्ट्रियोजेनेसिस इम्प्रोफेक्टा (ओआई) नामक बीमारी से पीड़ित हैं। यह एक दुर्लभ आनुवंशिक बीमारी होती है, जिसमें शरीर की हड्डियां बेहद कमजोर हो जाती हैं और मामूली चोट लगने पर भी फ्रैक्चर होने का खतरा बना रहता है। इसके बावजूद नवेद आज़मी लगातार मीडिया क्षेत्र में सक्रिय रहकर समाज के लिए प्रेरणा बन रहे हैं। गौरव खन्ना भारतीय टेलीविजन इंडस्ट्री का एक जाना-माना नाम हैं। उन्होंने कई लोकप्रिय टीवी सॉरियटों में अभिनय कर दर्शकों के बीच खास पहचान बनाई है। हाल ही में उन्होंने रियलिटी शो सेलिब्रिटी मास्टर शेफ का खिताब जीतकर भी काफी सुर्खियां बटोरी थीं।

एक नजर में

बैंक मैनेजर के स्थानांतरण पर दी भावभीनी विदाई

सिवनी, नवभारत। पलारी म्प ग्रामीण बैंक में पदस्थ मैनेजर पवन गुर्ग का शिकारा ट्रान्सफर हो गया है एवं सहायक मैनेजर गजेंद्र फरकारे का धनोरा हो गया है... जिनको समस्त स्टाफ गणमान्य नागरिक ने विदाई सात श्री फल देकर विदाई दी।



न्यू पहल फाउंडेशन ने दिलाई बैसाखी



सिवनी नवभारत। सामाजिक संस्था न्यू पहल एजुकेशन एंड वेलफेयर फाउंडेशन द्वारा एक जरूरतमंद युवक के लिए बैसाखी उपलब्ध करने हेतु अपील की गई थी। संस्था की इस अपील पर समाज के लोगों ने तुरंत सहयोग करते हुए भावता की मिसाल पेश की। जानकारी के अनुसार, अपील के बाद एक सहयोगी भाई द्वारा 2000 एवं दूसरे भाई द्वारा 500 की सहायता राशि प्रदान की गई। इसके बाद लखनवाड़ा निवासी दीपक बेल को तत्काल बुलाकर उन्हें बैसाखी उपलब्ध कराई गई, जिसकी कीमत लगभग 1500 बताई गई। इसके साथ ही शेष 1000 की राशि एवं बैसाखी मालाना अब्दुल सलाम फैजि साहब के हाथों दीपक बेल को सौंपे गए। इस नेक कार्य में लोगों के सहयोग और संवेदनशीलता की क्षेत्रभर में सराहना की जा रही है। न्यू पहल एजुकेशन एंड वेलफेयर फाउंडेशन ने इस सहयोग के लिए सभी दानदाताओं एवं मददगार लोगों का आभार व्यक्त करते हुए कहा कि समाज में ऐसे सहयोग से जरूरतमंदों को उर्मी मिलती है।

अनियंत्रित होकर वाहन दुर्घटनाग्रस्त, एक व्यक्ति की मौत

उगली नवभारत। पुलिस थाना उगली के अंतर्गत खैरी और मोहगांव के बीच एक सड़क हादसे में युवक की मौत गत दिवस घटी, पुलिस थाना प्रभारी घटना स्थल पर पहुंचकर शव की शिनाख्त सोनेलाल पिता पंजी लाल मसकोले उम्र 40 निवासी कालीमाटी पुलिस थाना केवलारी के रूप में की गई, ए एस आई सुमेर चंद ऊइके से प्राप्त जानकारी के अनुसार मृतक अपने गांव से ससुराल रतनपुर जाते समय घटना स्थल पर टर्निंग में तेज रफ्तार डिलक्स वाहन से अनियंत्रित होकर टकरा गया, टर्निंग में सीमेंट पिलर लगे हुये थे, जिससे टकरा गया हेलमेट ना पहनने के कारण सिर में गंभीर चोट नाक और आंख में लग गई, और दूसरे पिलर की मार पेट पर लगने से घटना स्थल पर ही मौत हो गई, पुलिस ने मर्ग कायम करके शव का पंचनामा कर पोस्टमार्टम के लिये केवलारी भेजने की कार्यवाही किया, मृतक का अंतिम संस्कार आज कालीमाटी थाना केवलारी में किया गया।

हनुमान व्यायाम शाला भैरोगंज में संगीतमय श्रीमद् भागवत कथा का आयोजन कल से

सिवनी नवभारत। सभी के सुख, शांति एवं आत्म कल्याण की भावना के साथ नगर के भैरोगंज क्षेत्र स्थित परतारु रोड हनुमान व्यायाम शाला में विधि-निधि निवास सोकेसरिया परिवार द्वारा संगीतमय श्रीमद् भागवत कथा का भव्य आयोजन किया जा रहा है। यह कथा 17 मई 2026 रविवार से 24 मई 2026 रविवार तक चलेगी। कथा व्यास के रूप में श्रीधाम चित्रकूट के प्रख्यात संत महंत श्री पं. देवकी नंदन जी पाण्डेय महाराज व्यास पीठ से ओजस्वी मधुरवाणी में संगीतमय और आध्यात्मिक ज्ञान गंगा प्रवाहित करेंगे जो कि महाराज जी का पैतृक स्थान श्रीधाम चित्रकूट से पधारेंगे। कथा प्रतिदिन दोपहर 2 बजे से सायंकाल 5 बजे तक चलेगी। आठ दिवसीय कार्यक्रम की श्रृंखला में दिनांक 17 मई रविवार को विशाल शोभा यात्रा निकाली जाएगी। गणेश पूजा नगर गृह के देवी-देवताओं का पूजन कर भागवत कथा का शुभारंभ होगा। जिसमें भक्ति ज्ञान की कथा, सुकदेव जन्म एवं राजा परीक्षित जी की कथा, सती-शिव कथा एवं श्री कृष्ण जन्मोत्सव, बाललीला एवं गोवर्धन पूजा, रूकमणी विवाह का प्रसंग, सुदामा चरित्र एवं कथा विग्राम होगा। दिनांक 24 मई दिन रविवार को हवन पूजन पश्चात महाप्रसाद का वितरण किया जाएगा। आयोजक विधि-निधि निवास सोकेसरिया परिवार ने हनुमान व्यायाम शाला, परतारु रोड भैरोगंज में सभी धर्मप्रेमी बंधुओं से अधिक से अधिक सहयोग प्रार्थना कर संपन्न कार्यक्रम का लाभ प्राप्त करने और अपने जीवन को सफल बनाने का आग्रह किया है।



सीवीएसई कक्षा 12वीं में तेजस्व जैन ने 79 प्रतिशत अंक प्राप्त कर बढ़ाया मान

सिवनी नवभारत। केंद्रीय विद्यालय के छात्र तेजस्व जैन ने सीवीएसई कक्षा 12वीं परीक्षा में 79 अंक प्राप्त कर शानदार सफलता हासिल की है। तेजस्व जैन की इस उपलब्धि से पिता सुजीत जैन एवं माता अमिता जैन सहित पूरे परिवार में खुशी का माहौल है। परिजनों, मित्रों और शुभचिंतकों द्वारा लगातार बधाइयां दी जा रही हैं। मेहनत, अनुशासन और निरंतर अध्ययन के बल पर प्राप्त इस सफलता ने अन्य विद्यार्थियों को भी प्रेरणा दी है। विद्यालय परिवार ने तेजस्व जैन के उज्ज्वल भविष्य की कामना करते हुए शुभकामनाएं प्रेषित की हैं।



तनमय ने 95.8 प्रतिशत अंकों के साथ नवोदय का गौरव बढ़ाया

सिवनी नवभारत। सीवीएसई कक्षा 12वीं परीक्षा परिणाम ने इस वर्ष जवाहर नवोदय विद्यालय, कान्हीवाड़ा को गौरव, उल्लास और आत्मीय भावनाओं से भर दिया, जब विद्यालय के प्रतिभाशाली छात्र तनमय ने वाणिज्य संकाय में 95.8 प्रतिशत अंक अर्जित कर विद्यालय में प्रथम एवं जिला सिवनी में द्वितीय स्थान प्राप्त करते हुए सफलता का स्वर्णिम अध्याय रच दिया। इस उपलब्धि को और भी विशेष बनाती है वह प्रेरणादायी विरासत, जहाँ तनमय बनोदे की माता एवं विद्यालय में पदस्थ अंग्रेजी शिक्षिका श्रीमती संजु साहू ने इसी संस्थान से वर्ष 2003 में द्वितीय स्थान प्राप्त कर अपनी प्रतिभा की अमिट छाप छोड़ी थी। तनमय की सफलता ने नवोदय परिवार एवं पूरे जिले को भी गौरान्वित किया है।



पार्षद की मेहनत से किदवई वार्ड को मिली मिनी स्टेडियम की सौगात

सिवनी नवभारत। सिवनी। नगर के किदवई वार्ड स्थित फिल्टर ग्राउंड में मुख्यमंत्री अधोसंरचना योजना अंतर्गत स्वीकृत मिनी स्टेडियम निर्माण कार्य का भूमिपूजन बुधवार को उत्साह और गरिमामय वातावरण में संपन्न हुआ। लगभग 157.88 लाख रुपये की लागत से बनने वाले इस मिनी स्टेडियम को क्षेत्र के खेल विकास को दिशा में एक बड़ी उपलब्धि माना जा रहा है। कार्यक्रम में विधायक दिनेश राय मुनमुन, सांसद भारती पारधी, भाजपा जिलाध्यक्ष मोना बिसेन एवं नगर पालिका के पूर्व अध्यक्ष शफोक खान शाहिद अनेक जनप्रतिनिधि, खिलाड़ी एवं नागरिक बड़ी संख्या में उपस्थित रहे।



किदवई वार्ड में मिनी स्टेडियम निर्माण की इस महत्वपूर्ण सौगात के पीछे वार्ड पार्षद चंदन खताबिया की लगातार सक्रियता, जनहित के प्रति समर्पण और युवाओं के भविष्य को लेकर गंभीर सोच को प्रमुख आधार माना जा रहा है। पार्षद चंदन खताबिया लंबे समय से वार्ड के खिलाड़ियों एवं युवाओं को बेहतर खेल सुविधाएं उपलब्ध कराने के लिए प्रयासरत थे। क्षेत्र में खेल मैदान और संसाधनों की कमी को देखते हुए उन्होंने लगातार जनप्रतिनिधियों एवं संबंधित विभागों के समक्ष मिनी स्टेडियम निर्माण की मांग को मजबूती से रखा।

स्थानीय नागरिकों का कहना है कि पार्षद चंदन खताबिया हमेशा वार्ड की समस्याओं को प्राथमिकता से उठाते हैं और हर वर्ग के लोगों से जुड़कर विकास कार्यों को आगे बढ़ाने में महत्वपूर्ण भूमिका निभाते हैं। युवाओं को खेलों से जोड़ने और उन्हें सकारात्मक वातावरण उपलब्ध कराने के उद्देश्य से उनके द्वारा किए

गतिविधियों को बढ़ावा मिलने से युवा नशे और अन्य सामाजिक बुराइयों से दूर रहेंगे तथा खेलों के माध्यम से अपने भविष्य को नई दिशा दे सकेंगे। आने वाले समय में यह मिनी स्टेडियम क्षेत्र के खिलाड़ियों के लिए प्रेरणा केंद्र के रूप में कार्य करेगा और यहां से कई प्रतिभाएं जिला, प्रदेश एवं राष्ट्रीय स्तर पर अपनी पहचान बनाएंगी। पार्षद चंदन सिंह खताबिया ने कहा कि वार्ड के युवाओं के सपनों को साकार करना उनका उद्देश्य है। उन्होंने कहा कि खेल सुविधाओं के विकास से युवाओं में नई ऊर्जा और आत्मविश्वास का संचार होगा। उन्होंने क्षेत्रवासियों को प्रेरणा देते हुए कहा कि वार्ड के युवाओं के हित से जुड़े कार्यों के लिए उनके प्रयास लगातार जारी रहेंगे तथा किदवई वार्ड को विकास की नई पहचान दिलाने में कोई कमी नहीं छोड़ी जाएगी।

इस अवसर पर भाजपा पदाधिकारी, पार्षदगण, खिलाड़ी, गणमान्य नागरिक एवं विभागियों अधिकारी-कर्मचारी बड़ी संख्या में उपस्थित रहे।

शिक्षा विभाग की संभागीय समीक्षा बैठक में लिए गए अनेक निर्णय

सिवनी नवभारत। संभागीय समीक्षा बैठक दिनांक 13.5.2026 को नेताजी सुभाष चंद्र बोस शासकीय उच्चतर माध्यमिक विद्यालय सिवनी में संपन्न हुई। बैठक में जेडी सहायक संचालक डॉक्टर खरे सर जेडी सहायक संचालक डॉक्टर पी पी सिंह जबलपुर जिला शिक्षा सहायक संचालक आरआर मेहता जिला शिक्षा सहायक संचालक आरपी पाटिल डीपीसी एम के बघेल विकासखंड शिक्षा अधिकारी बरघाट जयसिंह मार्को विकासखंड शिक्षा अधिकारी सिवनी एमके सैयाम जी विकासखंड शिक्षा अधिकारी केवलारी डी एल तिवारी बीआरसीसी सिवनी सचेद मिश्रा बीआरसीसी केवलारी सी प्रहरी शिक्षक गणेश गौतम शासकीय माध्यमिक शाला महावीर वार्ड सिवनी एवं शिक्षक यदुराज उईके नेताजी सुभाष चंद्र बोस उत्तर माध्यमिक विद्यालय सिवनी के द्वारा पारिस्थितिकी तंत्र का संतुलन बनाए रखने हेतु चर्चाई जा रही पहल से अवगत कराया गया इसमें इन प्रकृति शिक्षकों ने कबाड़ से जुगाड़ कर वेस्ट को पर्यावरण संरक्षण के लिए बेस्ट



संभागीय समीक्षा बैठक में सीएम हेल्पलाइन प्रकरण पेंशन प्रकरण नामांकन अनुकंपा नियुक्ति, साइकिल वितरण योजना, निशुल्क पाठ्यपुस्तक वितरण योजना आदि विभिन्न योजनाओं पर चर्चाई की गई और सभी को सुचारु रूप से संचालित करने के दिशा निर्देश दिए गए इस दौरान इको क्लब अंतर्गत पर्यावरण संरक्षण हेतु प्रकृति प्रहरी के रूप में प्रहरी शिक्षक गणेश गौतम शासकीय माध्यमिक शाला महावीर वार्ड सिवनी एवं शिक्षक यदुराज उईके नेताजी सुभाष चंद्र बोस उत्तर माध्यमिक विद्यालय सिवनी के द्वारा पारिस्थितिकी तंत्र का संतुलन बनाए रखने हेतु चर्चाई जा रही पहल से अवगत कराया गया इसमें इन प्रकृति शिक्षकों ने कबाड़ से जुगाड़ कर वेस्ट को पर्यावरण संरक्षण के लिए बेस्ट

सौगात

46 गांवों को मिलेगा बेहतर वोल्टेज का लाभ, लो वोल्टेज की गंभीर समस्या से किसानों को हो रही थी परेशानी

चमारी उपकेंद्र में 10 एमव्हीए पावर ट्रांसफार्मर क्षमता वृद्धि

छपारा नवभारत। सिवनी जिले के लखनादौन संभाग अंतर्गत वितरण केंद्र गणेशगंज के 33/11 केवी उपकेंद्र चमारी में विद्युत व्यवस्था को सुदृढ़ करने की दिशा में एक महत्वपूर्ण कार्य पूर्ण किया गया है। सिवनी वृत्त के पी.के. गेडाम के निर्देशन एवं लखनादौन संभाग के सी.बी. पटेल के मार्गदर्शन में छपारा जनपद क्षेत्र के उपकेंद्र चमारी में पूर्व में स्थापित 5 क्यूए पावर ट्रांसफार्मर की क्षमता बढ़ाकर 10 क्यूए कर दी गई है। इस कार्य से क्षेत्र के किसानों एवं आम उपभोक्ताओं को बड़ी राहत मिलने की आशा की जा रही है। गौरतलब है कि हर वर्ष रबी सीजन के दौरान क्षेत्र में सिंचाई हेतु

बिजली की मांग बढ़ने के कारण किसानों को लो वोल्टेज की गंभीर समस्या का सामना करना पड़ता था। इससे कृषि कार्य प्रभावित होते थे और किसानों को काफी परेशानियों का सामना करना पड़ता था। लंबे समय से क्षेत्रवासियों द्वारा इस समस्या के स्थायी समाधान की मांग की जा रही थी। जिसके चलते अब उपकेंद्र की क्षमता वृद्धि के बाद चमारी सहित आसपास के 46 गांवों में विद्युत आपूर्ति की गुणवत्ता में उल्लेखनीय सुधार होगा। विशेष रूप से किसानों को सिंचाई कार्य के लिए बेहतर व स्थिर वोल्टेज उपलब्ध हो सकेगा, जिससे कृषि उत्पादन पर सकारात्मक प्रभाव पड़ने की संभावना है। साथ ही



घरेलू एवं व्यावसायिक उपभोक्ताओं को भी बेहतर बिजली आपूर्ति का लाभ मिलेगा। इस महत्वपूर्ण कार्य के दौरान एस्टीसी के सहायक अभियंता आशीष बघेल, छपारा उपसंभाग के सहायक अभियंता अखिलेश पाटीदार एवं गणेशगंज के कनिष्ठ

अभियंता जयप्रकाश धुर्वे की उपस्थिति में कार्य सफलतापूर्वक संपन्न हुआ। इस कार्य में एस टी सी एवं ओ एण्ड एम टीम का विशेष सहयोग रहा, जिनके समन्वित प्रयासों से क्षमता वृद्धि का कार्य निर्धारित समय में पूर्ण किया गया। क्षेत्र के किसानों एवं आम नागरिकों ने विद्युत विभाग के इस सराहनीय प्रयास की प्रशंसा करते हुए सभी अधिकारियों एवं कर्मचारियों के प्रति आभार व्यक्त किया है। स्थानीय लोगों का कहना है कि यह क्षमता वृद्धि लंबे समय से महसूस की जा रही आवश्यकता थी, जिसके पूरा होने से क्षेत्र की विद्युत व्यवस्था अधिक मजबूत और भरोसेमंद बनेगी।

तहसील कार्यालय के सामने सड़क हादसे में दंपति घायल



दूसरी बाइक ने उनकी बाइक को जोरदार टक्कर मार दी। टक्कर इतनी जबरदस्त थी कि दोनों सड़क पर गिर कर गंभीर रूप से घायल हो गए थे। हादसे की सूचना मिलते ही 108 एम्बुलेंस की टीम तुरंत मौके पर पहुंची और बिना देर किए घायलों को सामुदायिक स्वास्थ्य केंद्र छपारा पहुंचाया। अस्पताल में प्राथमिक जांच के दौरान सूरज यादव के पैर में गंभीर फ्रैक्चर पाया गया। हालत गंभीर होने के चलते चिकित्सकों ने उन्हें तत्काल जिला चिकित्सालय सिवनी रेफर कर दिया गया, जहाँ 108 एम्बुलेंस की सहायता से उन्हें तत्काल सिवनी भेजा गया। इस घटना में एक बार फिर 108 एम्बुलेंस सेवा की तत्परता

और संवेदनशीलता सामने आई है।

नाम परिवर्तन सूचना
सर्वसाधारण को सूचित किया जाता है कि मेरा नाम रेखा बिसेन (reka bisen) है पत्नी चन्दनलाल बिसेन निवासी पौनार कला, सिवनी, मध्य-प्रदेश, 480667 मेरा नाम रेखा बिसेन है मेरे पिताजी द्वारा नवसा नाम से एल आई सी (LIC) करवाई गई थी जिसे वापस लेने (Withdraw) करवाने हेतु मुझे अपना आधार मे नाम नवसा करवाना पड़ा था, जिस कारण पत्र-पुत्रियों के शैक्षणिक अकस्मिकी मे तो रेखा बिसेन है परन्तु समय आई डी मे नवसा दर्ज हो गया जिससे उन्हें सरकारी दस्तावेजोंकरण मे अयोग्य ठहराया जा रहा है। अतः मेरा नाम पुनः रेखा बिसेन किया जावे और सभी शासकीय और आशाकीय दस्तावेजों मे रेखा बिसेन के नाम से जाना जावे।
पुराना नाम नवसा बिसेन, पत्नी चन्दनलाल बिसेन
रेखा बिसेन, पत्नी चन्दनलाल बिसेन
भवदीय रेखा बिसेन, पत्नी चन्दनलाल बिसेन निवासी पौनार कला, सिवनी, मध्यप्रदेश, 480667